

# GHASAFAR

Fil-wita tas-sema—nilmaħkom tittajru  
Iżżuru lil ħdura—lill-bliet, lil widien;  
Nilmaħkom fil-ġholi,—għannejja ta' l-ajru  
iżżejnu l-ħolqien.

Ix-xemx tisreġ fuqkkom—mingħajr ma twaqqilkom  
Il-mixi tal-ġwienah—fis-saltna tan-nir;  
Il-kesħa xitwija—le' l-ġhana 'żzommilkom  
go qalbkom ilsir.

Ir-riħ le' jbeżzagħkom—jekk b-qilltu, jgħattikom,  
Għax tibqgħu fil-ġholi—tifirqu 's-smewwiet;  
Id-dalma m-hix niket—biżżejjed għalikom  
id-dawl tal-kewkbiet.

Nilmaħkom għassiesa—fil-bejta li bnejtu  
Bit-tibna li ġibtu—bla tafu minn fejn:  
Għiduli: Għorfitkom—biex twaqqfu kif bdejtu,  
jekk intom bla jdejn?

Fuq friegħi tas-siġar—tistrieħu ferħana:  
Jinstema leħinkom—fil-bogħod jidwi, jduw.  
Min kien imgħallinkom—biex tinsġu dak l-ġhana  
l' isaħħar il-qlub?

Weħidkom għaraftu—titwieżnu fuq rixkkom,  
Fil-ġholi tintelqu—fuq xmajjar fuq bliet;  
Weħidkom libbistu,—sawwartu leħinkom  
b-eluf ta' ħlewwiet.

Dik l-id wisq setgħana—go fikom jien nilmaħ  
Li tiġi tfarraġni—fin-niket, fid-djieq;  
Li toħloq, li 'xzejjen,—li tkexkex, li tferraħ:  
id Alla 'l-Ħallieq.

KARM. VELLA